

ТРГОВСКО ДРУШТВО ЗА ПРОИЗВОДСТВО
ТРГОВИЈА И УСЛУГИ УВОЗ-ИЗВОЗ ДООЕЛ

-ТЕДИ КОМЕРЦ-

Бр. 0307-15/6

30.03 20 18 год.

ОХРИД
ШТЕМБИЛ



РЕПУБЛИКА МАКЕДОНИЈА
ВЛАДА НА РЕПУБЛИКА МАКЕДОНИЈА
- Генерален секретаријат -

бр.4606-3363/16 од 30-03-2018 година
Скопје

“Теди Комерц” – Охрид ДООЕЛ
Хотел Лаки и Спа

ДОГОВОР
за набавка на услуги

Скопје, Март 2018 година

ДОГОВОР

Склучен на 30.03 2018 година помеѓу:

1. **Влада на Република Македонија - Генерален секретаријат**, со седиште на бул. „Илинден бр.2. Скопје, претставувана и застапувана од Д-р Драги Рашковски, Генерален секретар, во понатамошниот текст: **Договорен орган** и

2. **“Теди Комерц” – Охрид ДООЕЛ Хотел Лаки и Спа**, со седиште ул. Егејска 5-4/6, 6000 Охрид и ЕМБС 6032222 претставувано и застапувано од **Лазе Таневски**, управител, во понатамошниот текст: **Носител на набавката**.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е регулирање на меѓусебните права и обврски помеѓу договорните страни за **набавка на хотелски услуги по повод одржување на дводневен работен состанок на работната група за изработка на Националната стратегија за соработка со дијаспората (2018-2023)**.

II. ВРЕДНОСТ НА ДОГОВОРОТ

Член 2

Вредноста на услугите предмет на овој Договор изнесува **205.400** (со зборови: двеста и пет денари и четиристотини) **денари** со пресметан ДДВ, согласно дадената цена во Понудата на носителот на набавката бр.4606-3363/5 од 26.03..2018 година.

Единечната цена по лице изнесува **5.135** (со зборови: пет илјади сто триесет и пет) **денари** со пресметан ДДВ. Исполнувањето на вкупната вредност на договорот е во зависност од вредноста на реално извршената услуга за време на одржување на настанот, односно од фактичкиот број на присутни лица и истата не може да го надмине вкупниот износ од став 1 на овој член.

III. НАЧИН И РОК НА ПЛАЌАЊЕ

Член 3

Договорните страни се согласни плаќањето на вредноста утврдена согласно член 2 став 2 од овој Договор, да се изврши по завршувањето на настанот и доставување на фактура за направените услуги, во рок од 60 дена сметано од првиот нареден ден од денот на приемот на фактурата во архивата на Договорниот орган.

IV. ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува услугите - предмет на Договорот, да ги изврши согласно неговата Понуда бр. **4606-3363/5 од 26.03.2018 година**.

Понудувачот треба да обезбеди сместување за **најмногу 40 лица** во еднокреветни соби во периодот од **30-ти март до 31-ти март 2018 година**, конференциска сала (или соодветна просторија за одржување на обуката за најмногу 40 лица), како и 2 (две) кафе паузи за секој ден од одржување на обуките, и послужување со вода за пиење за време на одржувањето на состаноците.

Носителот на набавката треба да обезбеди :

- За 30.03.2018 год. ручек и вечера
- За 31.03.2018 год. доручек и ручек.

V. ОБВРСКИ НА ДОГОВОРНИОТ ОРГАН

Член 5

Договорниот орган се обврзува да ја исплати вредноста за извршената услугата, на начин и рок определен во член 3 од овој Договор.

VI. ЗАВРШНИ И ОПШТИ ОДРЕДБИ

Член 6

Измени и дополнувања на Договорот може да се вршат со заедничка согласност на договорните страни по писмен пат, со склучување на Анекс – Договор, потпишан од овластените претставници на договорните страни.

Член 7

Во случај на спор договорните страни се согласни спорот да го решат спогодбено, а во спротивно истиот ќе го решава надлежниот суд во Скопје.

Член 8

Овој Договор е составен во 6 (шест) еднообразни примероци, од кои по 3 (три) за секоја договорна страна.

“Теди Комерц” – Охрид ДООЕЛ
Хотел Лаки и Спа



Лазе Таневски, Управител

ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ

Д-р Драги Рапковски, Генерален секретар



Подготвил: Даринка Јовановска
Контролирал: Анета Стевковска
Согласен: Оливија Попеска